

## संक्षिप्त

## वृद्ध ने फंदा लगाकर की आत्महत्या

थानागाजी। कस्बे के निकट ग्राम हींसला में नारायणपुर रोड पर पूरण मल बलाई पुत्र नन्दा राम बलाई उम्र करीब 70 साल ने रात करीब तीन बजे गले में फंदा लगा कर अपनी जीवन लीला समाप्त कर लिया। बताया जा रहा है कि घर पर रात को स्वयं पूरण मल व उनकी पत्नी कौशल्या देवी घर के बाहर ही सो रही थी करीब तीन बजे उठकर अन्दर चला गया था। पत्नी कौशल्या द्वारा सुबह उठ कर देखने पर पट्टा का पता चल पाया था, थानागाजी पुलिस ने शव को अपने कब्जे में लेकर मामले की जांच कर रही है।

## 6 घंटे बिजली बंद रहेगी

उनियारा। उनियारा उपखंड के पलाई क्षेत्र में रविवार को 6 घंटे बिजली सप्लाई बंद रहेगी। पलाई फीडर ईंचार्ज आलोक चौधरी ने बताया कि पलाई जीएसएस पर मरम्मत कार्य के चलते हुए रविवार को पलाई फीडर से जुड़े समस्त गांवों की सुबह 10 बजे से शाम 4 बजे तक बिजली बंद रहेगी। इससे पलाई, बोसरिया, कचरावाता, रायपुर, देवरी, भाखरवाडी, लक्ष्मीपुरा, हुकमपुरा सहित अन्य क्षेत्रों में बिजली सप्लाई प्रभावित रहेगी। इसलिए बिजली से संबंधित आवश्यक कार्य यथा संभव समय पर कर लो ताकि मुसीबतों का सामना नहीं करना पड़े।

## गौशाला में सवामणी का आयोजन

श्रीमाधोपुर। स्थानीय श्री कृष्ण गौशाला में शनिवार को गौसवामणी का आयोजन किया गया। लॉयस क्लब के अध्यक्ष सीताराम सैनी ने अपनी शादी के 51 वर्ष पूरे होने के उपलक्ष्य में गौसवामणी का आयोजन किया। सैनी के अनुसार उन्होंने सपत्निक गौशाला पहुंचकर गावों की पूजा कर गुड व दलिया आदि गावों को खिलाया। इस अवसर पर परमानंद सोनी, सागरमल हलवाई, रेवत सिंह शेखावत, राजेंद्र प्रसाद जांगिड, डॉक्टर निलकंठ कयाल व गौशाला के कर्मचारी उपस्थित रहे।

## सीएमडी को ज्ञापन दिया

सांभरझील। सांभर साल्ट कर्मचारियों की सात सूत्री मांग के लिये हिन्दुस्तान सांभर साल्ट के अध्यक्ष एवं प्रबन्धक निदेशक को महासचिव अशोक पारीक ने ज्ञापन सौंपा। ज्ञापन में छठा वेतन लागू करने, वर्ष 2007 का वेतनमान दिलवाने, अनुबंध कर्मिकों को नियमित करने, दैनिक वेतन श्रमिकों की सेवायें नियमित करने, अनुबंध पर काम कर रहे नर्सिंग स्टाफ व फार्मासिस्ट को नियमित करने, रेलवे ट्रेक पर काम करने वाले श्रमिकों को सौजन्य करने के लिये अनुरोध किया गया है।

## तृतीय परिचय सम्मेलन आज

कोटपूतली। सैनी विकास संस्था संगठन के तत्वाधान में आदर्श नगर स्थित सैनी सभा भवन में रविवार को सामूहिक विवाह समिति के तृतीय परिचय सम्मेलन का आयोजन किया जायेगा। आगामी 10 जुलाई को आयोजित किये जाने वाले द्वितीय सामूहिक विवाह सम्मेलन के प्रचार-प्रसार में समिति के अध्यक्ष बबलू बबेरवाल, उपाध्यक्ष रामस्वरूप रोलावन, रामअवतार मिस्त्री, कोषाध्यक्ष राधेश्याम सैनी, सचिव प्रमोद कुमार सैनी, जगदीश प्रसाद सैनी, सुंदरलाल नेताजी, सीताराम सैनी, ओमप्रकाश सैनी, सुभाष सैनी, राधेश्याम, राजू टेलर आदि ने भाग लिया।

## चोरों ने एक रात में चार दुकानों में की चोरी की वारदात

मालपुरा, (निसं)। मालपुरा शहर व उपखण्ड क्षेत्र में शुक्रवार की रात को चोरों ने धमाकैकड़ी मचाते हुए एक के बाद एक चार दुकानों में चोरी की वारदात को अंजाम दे पुलिस के दावे व रात्री गश्त की पोल खोल मौक से फरार हो गये।

चोरी की वारदातों के फुटेज सीसीटीवी कैमरों में कैद होने के बाद भी पुलिस के हाथ खाली हैं। मामले के अनुसार शुक्रवार की रात मालपुरा शहर में पहली चोरी की वारदात रात साढ़े नौ बजे नवीन मंडी स्थित बाजार में

## सीसीटीवी कैमरों में कैद हुए फुटेज, रात्री गश्त के दावों की खुली पोल

देवीलाल बाल किशन सोनी की दुकान में हुई जिसमें लगभग 20 वर्षीय युवक ने अपने शर्ट से सिर व चेहरा ढक बैचोफ होकर दुकान में घुस गल्ले में रखे 8640 रूपये की नगदी चुरा ली। आश्चर्य कि बात तो यह रही कि दुकान में लाखों रूपये के सोने-चांदी के आभूषण होने के बावजूद चोर ने महज नगदी पर ही हाथ साफ कर सुरक्षित निकल गया। सम्पूर्ण घटनाक्रम दुकान में लगे सीसीटीवी कैमरे में कैद हो गया। दूसरी चोरी की वारदात ट्रक स्टैण्ड



मालपुरा उपखण्ड क्षेत्र में चोरों ने चार दुकानों में चोरी की वारदात को अंजाम दिया।

चौराहे पर हुई जिसमें चोरों ने लौहे के सरिये से शटर तोड़ गल्ले में रखी नगदी चुरा ले गये।

तीसरी वारदात शनिवार की अल सवेरे पीनणी रोड चौराहे स्थित ऋषभ किराणा स्टोर पर हुई जहां भी चोरों ने लौहे की राख से शटर तोड़ गल्ले में रखी नगदी चुराई। तीनों चोरी की वारदातों में चोरों ने महज नगदी चुराई अन्य सामान चुराने में दिलचस्पी नहीं दिखाई।

चौथी वारदात लाम्बाहरिसिंह कस्बे में हुई जहां दुकान का शटर तोड़ने के दौरान ही धमाके की आवाज सुन जाग होने पर चोर वहां से भी गल्ले में रखी नगदी पर ही हाथ साफ कर भाग छुटा। चोरी की वारदात के फुटेज पास की दुकान में लगे सीसीटीवी कैमरों में कैद हुए जिसमें शातिर चोर लज्जरी कार में सवार हो भागते नजर आये।

एक रात में दो थाना क्षेत्रों में हुई

चोरी की चार वारदातों में से दो वारदातों सीसीटीवी कैमरों में कैद हुई लेकिन फिर भी पुलिस के हाथ खाली रहे। अस्पताल रोड से डॉ. जीतराम मीणा की चोरी हुई लज्जरी कार के फुटेज देने के बाद भी एक महिने बाद भी पुलिस के हाथ कोई सुराग नहीं लगा। आखिर पुलिस की मोबाइल टीम रात्री गश्त कहां कर रही है अगर कर रही है तो चोरी की वारदातें कैसे हो रही है।

## नलों में आ रहा गंदा पानी, लोगों की बढ़ी परेशानी

चाकसू, (निसं)। कस्बे के विभिन्न वार्डों के जलदाय विभाग के नलों में गंदा पानी आने लगा है, जिससे लोगों की परेशानी बढ़ गई है। लोग मजबूर होकर गंदे पानी का इस्तेमाल कर रहे हैं, वहीं इससे लोगों में जल जनित रोग पोलिया, डायरिया आदि फैलने का खतरा बढ़ गया है।

जिस तरह नलों से आम जनता को गंदा पानी परोसा जा रहा है इससे यह नहीं लगता कि जल संयंत्र में जल शोधक प्लांट से उसका शुद्धिकरण किया जा रहा हो। वार्ड 19 पार्श्व दिनेश शर्मा, मुकेश जांगिड, कालूराम मीणा, रंगलाल मीणा सहित कॉलोनी वासियों ने बताया कि आईडीएसएमटी कॉलोनी वाल्मीकि शमशाण वाली लाइन में घिगत कुछ दिनों से गंदा व बदबूदार पानी आ रहा है, समस्या को अवगत करवाने के बाद कर्मचारियों को भेज दिया जाता है, कर्मचारियों द्वारा फॉर्मिलिटी की जाती है,



चाकसू के विभिन्न वार्डों में नलों से गंदा पानी आ रहा है।

एक दिन पानी ठीक आता है। अगर आज कल में स्थाई समाधान नहीं होता है तो पीएचईडी कार्यालय के बाहर उग्र धरना प्रदर्शन किया जाएगा।

## शहरी रोजगार गारण्टी योजना पर अमल करने के निर्देश

सांभरझील, (निसं)। प्रदेश सरकार की मंशा है कि ग्रामीण क्षेत्र की तर्ज पर अब शहरी क्षेत्रों में 100 दिवसीय इंदिरा गांधी शहरी रोजगार गारण्टी योजना के तहत लोगों को रोजगार उपलब्ध करवाया जाये, इसके लिये बाकायदा स्वायत्त शासन विभाग की ओर से पूरा खाका तैयार कर इस पर अमल सुनिश्चित किये जाने के लिये दिशा निर्देश भी दिये जा चुके हैं।

स्वायत्त शासन विभाग के निदेशक एवं संयुक्त सचिव हर्षेश कुमार शर्मा की ओर से संविदा पदों को भरने के लिये जिला कलेक्टर को भी लिखा गया है। कार्य योजना से सम्बन्धित सूचना को गृहल ड्राइंग पर डालने व उन्हें इस आशय की सूचना भिजवाये जाने के लिये पहले से ही निर्देश दिये प्रदान किये गये हैं। इस मामले में ईओ मनीषा यादव से बात करने पर उन्होंने बताया कि सरकार से प्राप्त निर्देशों के अनुसार

## प्रारंभिक तैयारियों में जुटी पालिका, रोजगार पाने के लिये आवेदन भी मांगे

में हमारे स्तर से इसकी तैयारियों को प्रारंभिक स्तर पर शुरू कर दिया गया है। कोई भी पात्र व्यक्ति निर्धारित प्रोफार्मा में आवेदन पेश कर सकता है। विभाग से आगामी आदेश प्राप्त होने पर उसी अनुरूप कार्यवाही की जायेगी।

वहीं जानकारी में यह भी आया है कि रोजगार के लिये आवेदन फार्म नगरपालिका से मांगे जाने पर एक बाबू से दूसरे बाबू के पास भेजकर टरकाया जा रहा है, तथा बताया जा रहा है कि जरूरतमंद लोगों को फार्म प्राप्त करने के लिये वार्ड पार्श्व से सम्पर्क करने के लिये बोला जा रहा है।

## गौशाला में वॉटर कूलर का किया उद्घाटन

कोटपूतली। ग्राम खेडा निहालपुरा स्थित श्री राधाकृष्ण गौशाला में भीषण गर्मी के मौसम में आमजन को शीतल जल उपलब्ध करवाने के ध्येय से भामाशाह डॉ. अश्वनी गौयल, गौरव व हार्दिक गौयल द्वारा लगवाये गये वॉटर कूलर का उद्घाटन शनिवार को गृह राज्यमंत्री राजेन्द्र सिंह यादव के प्रतिनिधि मधुर यादव द्वारा बतौर मुख्य अतिथि फीता काटकर किया गया। इस दौरान यादव ने कहा कि गर्मी में ग्रामीणों को राहत देने के उद्देश्य से शीतल जल का प्रबंध करना बेहद धार्मिक व पुण्य का कार्य है। अध्यक्षता एडीएम जगदीश आर्य ने की। सभी अतिथियों का माला, साधा व दुपट्टा पहनाकर स्वागत किया गया। विशिष्ट अतिथि के रूप में कोटपूतली नगर परिषद सभापति प्रतिनिधि एड. दुर्गा प्रसाद सैनी, प्रधान प्रतिनिधि इन्द्राज रावत, ब्लॉक कांफ्रेंस अध्यक्ष श्रीरामलाल सैनी ने भी विचार व्यक्त किये।

## ग्राम पंचायत खेलना के वार्डों के लोग पानी के अभाव में परेशान

पावटा, (निसं)। पावटा पंचायत समिति की ग्राम पंचायत खेलना के कई वार्डों में पानी की समस्या के चलते ग्रामीण परेशान हैं। पानी की समस्या से नाराज ग्रामीणों ने शनिवार को जमकर विरोध प्रदर्शन किया व धरने पर बैठ गए। उन्होंने जलदाय विभाग के कनिष्ठ अभियंता गगन गुर्जर को अवगत करवाकर पानी की सुचारु करवाने की मांग की। वहीं पावटा प्रधा प्रतनिधि जगन चौधरी ने मौके पर पहुंचकर संबंधित अधिकारियों से दूरभाष के जरिये बात कर हाथों हाथ आवश्यक दिशा निर्देश देते हुए जलदाय विभाग कनिष्ठ अभियंता गगन गुर्जर को पानी की स्पलाई सुचारु करवाने की मांग की। वहीं जलदाय विभाग कनिष्ठ अभियंता गगन गुर्जर ने बताया कि ग्राम खेलना में चिह्नित स्थान स्प्रेशन के पास टंकी बनाई जा रही है। जिससे पानी की



पानी की समस्या से नाराज ग्रामीणों ने शनिवार को जमकर विरोध प्रदर्शन किया व धरने पर बैठ गए।

समस्या से निजात मिलेगी। जिस कार्य से ग्रामीण संतुष्ट हो वही कार्य किया जायेगा। ग्राम खेलना के वार्डों में पाइप लाइन पूर्ण नहीं होने तक पानी के टैंकों

द्वारा पानी की स्पलाई भिजवाने का निर्णय लिया जिस पर ग्रामीणों ने अपनी खुशी जाहिर करते हुए प्रधान प्रतिनिधि जगन चौधरी का निवास स्थान पर बुला

## वार्डों में पेयजल समस्या को लेकर ग्रामीणों ने किया विरोध प्रदर्शन

कर माला व साफा पहनाकर मान समान दिया।

प्रधान प्रतिनिधि जगन चौधरी ने कहा कि पावटा प्रधान पूजा चौधरी के कार्यकाल में जनता को किसी भी प्रकार की परेशानी नहीं होगी आप सभी के आशीर्वाद से ही मुझे विकास कार्य करने की शक्ति मिलती है। इस मौके पर पूर्व सरपंच गोकुलचंद सैनी, उप सरपंच ग्यारसीलाल यादव, पूर्व चेयरमैन बनवारी यादव, विक्रम दान्ता, प्रह्लाद, कल्याण खारवाल, सूरज राम यादव, धामीर यादव, रामकुमार यादव व समस्त ग्रामवासी मौजूद रहे।

## दुष्कर्म पीड़िता ने खाया कीटनाशक

टोंक, (निसं)। पीपलू क्षेत्र के एक गांव की निवासी दुष्कर्म पीड़िता ने आरोपी व उसके परिचितों द्वारा राजीनामे के दबाव बनाने के चलते शनिवार को तनाव में आकर कीटनाशक खा लिया। गम्भीर अवस्था में पीड़िता को पीपलू के सामुदायिक अस्पताल ले जाया गया। जहां से उसे गम्भीर हालत में टोंक सआदत अस्पताल के लिए रेफर किया। जहां फिलहाल पीड़िता का उपचार जारी है।

पीड़िता ने बताया कि उसका पति दुष्कर्म के आरोपी की पानी के कैपर की गाड़ी चलाता था। 15 मई को पीड़िता का पति समय पर घर नहीं आया तो वह आरोपी व्यक्ति के पास पति के बारे में पूछने गई थी। वहां पहुंची तो आरोपी ने बताया कि वह कैपर सप्लाई करने गया है। साथ ही उसे खाली कैपरों को साफ करने को कहा। इस पर पीड़िता आरोपी के मकान के अंदर चली गई। इस बीच आरोपी ने मौका पाकर उसके साथ दुष्कर्म किया। आरोपी ने इस बारे में किसी को बताने पर बुरा अंजाम भुगतने की धमकी दी। साथ ही आरोपी ने कहा कि चाहे तो कितने भी पीसे ले लो, लेकिन अपने पति और पुलिस को इस बारे में मत बताना। पीड़िता ने बताया कि अपने घर लौट आई। थोड़ी देर बाद उसका पति घर पहुंचा तो उसने आपबीती बताई। शुरुआत में तो दोनों ने शर्म के मारे किसी को कुछ नहीं बताया लेकिन बाद में दोनों ने सोच-विचार कर आरोपी के खिलाफ मामला दर्ज कराने का फैसला लिया। पीड़िता ने आरोप लगाया है कि आरोपी, उसके परिजनों द्वारा जमीन लेकर दर्ज हुए मामले को रफा दफा करने की बात कही जा रही है।

## सार-समाचार

## इमरान खान मर्डर का एक और आरोपी गिरफ्तार

फुलेरा। जयपुर ग्रामीण पुलिस अधीक्षक मनीष अग्रवाल के द्वारा वॉरिंट अपराधियों की धरपकड़ एवं अवैध गतिविधियों की रोकथाम हेतु चलाए जा रहे विशेष अभियान के तहत अतिरिक्त पुलिस अधीक्षक दिनेश शर्मा वृत्तिकारी सांभरलेक लक्ष्मी सुथार के सुपरविजन में फुलेरा थानाधिकारी रघुवीर सिंह राठौड़ ने पुलिस की विशेष टीम में गठित कर इमरान खान मर्डर में फरार चल रहे एक और आरोपी को हरियाणा के भिवानी से गिरफ्तार कर लिया है। जयपुर ग्रामीण पुलिस अधीक्षक मनीष अग्रवाल ने 13 मार्च 2022 को फुलेरा थाना क्षेत्र के गोरधनपुरा निवासी इमरान खान पुत्र लाल मोहम्मद साईं मुसलमान की फायरिंग कर हत्या के मामले में फरार चल रहे एक और आरोपी भरपूर सिंह को हरियाणा के भिवानी से गिरफ्तार किया है। जबकि इससे पूर्व वारदात को अंजाम देने वाले तीन आरोपी विवेक सैनी, खेमचंद सैनी को 14 मार्च 2022 को ही गिरफ्तार किया जा चुका था। साथ ही अनुसंधान में हत्या में प्रयुक्त पिस्टल को भी जब्त किया जा चुका था। वहीं 29 मई 2022 को तीसरे आरोपी नवीन गडवाल को गिरफ्तार किया गया था। इसी क्रम में शनिवार 4 जून को चौथे आरोपी भरपूर सिंह पुत्र विजय सिंह जाति राजपूत उम्र 30 वर्ष निवासी बोन्दिया परमार मोहल्ला बाणोडा थाना क्षेत्र भिवानी सदर जिला भिवानी हरियाणा को गिरफ्तार किया गया है।

## भाजपा महिला मोर्चा का कार्यक्रम


निवाड़ी। केन्द्र में भाजपा सरकार के 8 वर्ष पूरे होने पर महिला मोर्चा के तत्वाधान में शनिवार को डाक बंगले में एक कार्यक्रम आयोजित किया गया। कार्यक्रम का शुभारंभ जिला प्रमुख सरोज बंसल, महिला मोर्चा जिलाध्यक्ष राजकुमारी शर्मा ने दीप प्रज्वलित कर किया। इस दौरान जिला प्रमुख सरोज बंसल ने कहा कि 8 वर्षों में मोदी सरकार की विभिन्न योजनाओं के माध्यम से करोड़ों गरीब लोग लाभान्वित हुए हैं। प्रधानमंत्री के प्रयासों से 70 वर्षों के कार्य मात्र 8 वर्ष में ही पूरे कर प्रधानमंत्री दुनिया के श्रेष्ठ नायक बन गए हैं। जिलाध्यक्ष राजकुमारी शर्मा ने प्रधानमंत्री नरेन्द्र मोदी के 8 वर्ष के कार्यकाल की कल्याणकारी योजनाओं के बारे में विस्तार से जानकारी दी। इस अवसर पर महिला मोर्चा शहर अध्यक्ष कौशल्या शर्मा, सुमन साहू, जयश्री डामवाणी, शकुंतला पारीक, ज्योति व्यास सहित कई महिलाएं कार्यक्रम उपास्थित थीं।

## नवीन व नानग शर्मा का अभिनंदन

चौमू / कालाडोरा। सर्व ब्राह्मण महासभा चौमू नगर कार्यकारिणी द्वारा चौमू शहर की मोरीजा रोड पर स्थित कागल्या वाला हनुमान मंदिर परिसर में राजस्थान शिक्षक संघ (राष्ट्रीय) के निर्विरोध निर्वाचित प्रदेश अध्यक्ष नवीन कुमार शर्मा एवं प्रदेश संस्कृत शिक्षा प्रतिनिधि नानग राम शर्मा का राजस्थानी परंपरा के अनुसार साफा बंधवा माल्यार्पण कर, दुपट्टा पहनाकर एवं भगवान श्री परशुराम जी को तस्वीर भेंटकर अभिनंदन किया गया एवं शुभकामनाएं प्रेषित की गईं। चौमू नगर अध्यक्ष ब्रह्मदत्त मिश्रा एवं युवा प्रकोष्ठ अध्यक्ष राजेन्द्र भारता ने बताया कि समारोह के मुख्य अतिथि शिक्षाविद बालकृष्ण भारद्वाज रहे, अध्यक्षता जिला अध्यक्ष पुरुषोत्तम शर्मा ने की, विशिष्ट अतिथि हजारी लाल शर्मा, ब्लॉक आयुर्वेद अधिकारी चौमू विष्णु दत्त शर्मा, मोरीजा उपसरपंच सुदर्शन शर्मा, मदन मोहन तिवारी, पूर्व छात्रसंघ अध्यक्ष अनुराग शर्मा रहे।


## अखिल भारतीय जनवादी महिला समिति का सम्मेलन आज

जयपुर। अखिल भारतीय जनवादी महिला समिति अलवर का जिला सम्मेलन 5 जून, रविवार को प्रातः 10 बजे, राज गुप्ता सभागार (पुराना बरफखाना) में आयोजित किया जाएगा। सम्मेलन में संगठन की प्रांतीय महासचिव डॉक्टर सीमा जैवं एवं अलवर जिले की प्रभारी कविता शर्मा मुख्य अतिथि एवं विशिष्ट अतिथि के तौर पर उपस्थित होंगी। सम्मेलन में पिछले 3 वर्ष के कार्य एवं निर्णयों की समीक्षा की जाएगी। साथ ही अगले तीन वर्ष के लिए नई जिला कमेटी एवं पदाधिकारियों का चुनाव किया जाएगा। सम्मेलन में विभिन्न इकाइयों से करीब 50 प्रतिनिधि भाग लेंगे।



**INDIAN AIR FORCE**  
A CUT ABOVE









**DITCH THE ORDINARY**  
**CHOOSE THE PHENOMENAL**  
**BE A PART OF THE INDIAN AIR FORCE**



**JOIN THE INDIAN AIR FORCE TO BE A CUT ABOVE**  
Online registration through [careerindianairforce.cdac.in](http://careerindianairforce.cdac.in) and [afcat.cdac.in](http://afcat.cdac.in)


ENTRY	AFCAT Entry	NCC Special Entry	Meteorology Entry
BRANCHES	Flying/ Technical/ Administration/ Logistics/ Accounts/ Education	Flying (NCC Air Wing 'C' certificate is mandatory)	Meteorology

For updates, follow us on





DISHA by Indian Air Force  




CareerinIAF | careerinIAF

For more details, refer to Employment News dated 28 May 2022 and for detailed information, visit our website [careerindianairforce.cdac.in](http://careerindianairforce.cdac.in) and [afcat.cdac.in](http://afcat.cdac.in)

'DISHA' Cell, Air Headquarters, Vayu Bhawan, Motilal Nehru Marg, New Delhi - 110106  
Tel: 011-23013690 | Toll-free No.: 1800-11-2448 | E-mail: [career.iaf@nic.in](mailto:career.iaf@nic.in)



DANP/1080113/0005/2233